

10 ta' Jannar 1964

Imħallfin:—

Is-S.T.O. Prof. Sir. Anthony J. Mamo, O.B.E., C.St.J., Q.C.,
B.A., LL.D., President;

Onor. T. Gouder, LL.D.

Onor. A. V. Camilleri, B.Litt., LL.D.

Paolo Mallia

versus

Annetto Xuereb Montebello

**ANNIMALI — RISPONSABILITA' TAL-PROPRIETARJU TA'
ANNIMALI GHAD-DANNI**

*L-art. 1083 tal-Kodiċi Civili hu applikabbili għall-annimali
kollha li jistgħu ikunu obbjett ta' proprietà'.*

Il-ħtija tal-proprjetarju tall-annimal hi presunta però din hi

presunzjoni "juris tantum" u mhux "juris et de fure".

Minn jinvoka r-responsabilità li minna jitratta è-ċitat art. 1083 irid jipprova li kien proprju l'animal tal-konvenut li kkaguna d-dannu li tieghu qiegħed jillob ir-risarciment.

Meta d-danni jiġu kagunati bi hlija ta' tnejn minn nies jew iżied. Meta l-obbligazzjoni tagħhom hi solidali.

Il-Qorti:—Rat l-att taċ-ċitazzjoni quddiem il-Prim Awla tal-Qorti Civili tal-Maesta Tagħha r-Regina li bih l-attur wara li ppremetta illi l-ħamiem proprjeta tal-konvenut għamlu u qegħdin jagħmlu, ħsara fil-prodotti (żerġha, pjanti u frott) fl-għalqa tieghu fil-limiti ta' Haż-Zabbar, u illi l-konvenut, għalkemm avżat diversi drabi, naqas li jieħu ħsieb sabiex jevita dina l-ħsara — talab li — premissi d-dikjarazzjonijiet u l-provvedimenti neċessari: (i) dawn id-danni jiġu likwidati okkorrendo permezz ta' periti nominandi, u (ii) il-konvenut jiġi kkundannat iħallas lilu, bl-imġax legali mid-data tas-sentenza, in rifuzjoni ta' dawn id-danni, dik is-somma li tigi hekk likwidata. Bl-ispejjeż kompriżi ħames xelini tal-ittra nterpellatorja.

Rat in-nota tal-eċċezjonijiet tal-konvenut li biha nneġa li l-ħamiem tieghu għamlu danni lill-attur u sottometta li f'kull każ, hu ma kien hati ta' ebda negligenza li fuqha tista tigi bażata azzjoni ta' danni.

Omissis;

Rat is-sentenza mogħtija fit-tmax (12) ta' Novembru, 1962, mil-Qorti fuq indikata, li biha giet deċiża l-kwistjoni dwar ir-responsabilità tad-danni reklamati mill-attur billi l-konvenut gie dikjarat responsabbli ta l-istess danni fl-interessa tagħhom bejn l-attur, salv kull dritt tieghu ta' regress kontra oħrajn jekk u skond il-liġi, bl-ispejjeż sa

allura inkorsi għall-istess konvenut.

Omissis;

Rat li-nota ta' l-appell tal-konvenut u l-petizzjoni tiegħu għar-revoka ta' l-imsemmija sentenza, billi jiġi, invece, dikjarat illi hu mhux responsabbli għad-danni reklamati mill-attur kontra tiegħu u għalekk jiġu miċhuda d-domandi magħmula fl-att ta' citazzjoni, bl-ispejjeż taż-żewġ istanzi kontra l-istess attur.

Rat ir-risposta ta' l-attur appellat li biha ssottometta illi l-aggravji ndikati mill-appellant huma nfondati, billi, apparti raġunijiet oħra, gie sodisfaċentement pruvat illi l-hamim li kkaġunaw danni lilu jappartjenu lill-appellant.

Rat l-attijiet l-oħra kollha tal-kawża.

Semgħet id-difensuri tal-kontendenti.

Ikkunsidrat:

Kif del resto ġa osservat l-ewwel Qorti. l-azzjoni ta' l-attur hi manifestament fondata fuq id-disposizzjoni ta' l-artikolu 1083 tal-Kodiċi Ċivili li hi tat-tenur segwenti: "Is-sid ta' animal, jew il-persuna li tagħmel użu min animal għaż-żmien li tagħmel użu minnu, iwiegħbu għal-hsara li dak l-animal jikkaguna sew jekk ikun jinsab taht idej-hom kemm jekk ikun intilef jew larab." Dana l-artikolu, billi ma jiddistingwiex, hu applikabbli għall-animali kollha li jistgħu jkunu obbjett ta' dritt ta' proprjeta, kwindi għall-animali domestiċi u anke għal-bestji feroċi meta dawn ikunu l-oġġett ta' proprjeta privata, per eżempju dawk ta' serrall, u fost id-domestiċi huma kompriżi in-naħal, l-għasafar u l-hamim, u dawn qegħdin partikolar-

ment jissemmew ghalix trattasi fil-każ ta' dannu allegatament ikkaġunat lill-agrikultura min hamiem u ma tonqosx xi sentenza fil-ġurisprudenza estera li rriteniet li l-hamiem mhumiex dannużi għal agrikultura jew almenu li d-dannu zgħir li huma jistgħu jagħmlu lill-uċuħ hu kompensat bl-utilità li jarrekaw lill-fond meta jpogġu fuqu u allura dak id-dannu hekk zgħir ma jkunx valutabbil u kwindi mhux risarcibbili, pero hi wisq iktar accettata l-fehma kuntrarja fis-sens li l-hamiem jistgħu jagħmlu dannu notevoli speċjalment fiż-żmien taż-żrieħ u tar-rakkolta u kien għalhekk li fi Francia, bid-digriet ta' l-erta (4) ta' Awwissu, 1759, kien ġie stabbilit li l-hamiem jinżamm magħluq f'ċerti epoki fissi u kull min f'dawn iż-żminijiet isib hamiem fil-fond tiegħu kellu d-dritt joqtolhom.

Din ir-responsabbilita tal-proprjetarju ta' l-animal jew ta' dak li jkun qiegħed jagħmel użu minnu hi tażata fuq presunzzjoni ta' htija "in vigilando" jew "in custodiendo". Min għandu animal jew min jisserva b'animal hu tenut li jissorveljah biex jimpedixxi li jagħmel deni u konsegwentement jekk dan l-animal jikkaguna dannu hu verosimili li kien hemm nuqqas ta' vigilanza da parti tal-proprjetarju jew da parti ta' min kien qiegħed, f'dak il-hin, jisserva bih. Il-liġi tippreżumi kwindi li kien hemm nuqqas ta' sorveljanza u ta' kustodja da parti ta' sidu jew ta disattenzzjoni jew inkurja ta' min kien qiegħed jisserva bih, u kwindi ta' htija, il għaliex mingħajr htija ma jistax ikun hemm responsabilita.

Min jagixxi għad-danni u interessi m'għandux kwindi jipprova l-htija tal-proprietarju jew ta min kien qiegħed jisserva bl-animal, għaliex din il-htija hi presunta pero din il-presunzzjoni mhix min dawk li ma tammettix il-prova kuntrarja, imma l-konvenut jista biss jehles bil-prova tal-

każ fortwitu jew tal-forza magġuri jew tal-htija ta' min ikun sofra d-dannu. Inoltri, min jinvoka r-responsabilità li minna jittratta iċ-ċitat artikolu 1083, irid neċessarjament jipprova illi kien proprju l-animal tal-konvenut li kkaġuna d-dannu li tiegħu ikun jitlob ir-risarciment. Inghad min issa, pero, li din il-prova tista tirriżulta anke min presunz-zjonijiet meta dawn ikunu gravi, preċizi u konkordanti.

L-ewwel Qorti, fis-sentenza tagħha fuq riferita waslet għal-konklużjoni li anke jekk kien hemm ħamiem ta' haddiehor — fil-każ prezenti ta' oħt il-konvenut — u mqarr ukoll ta' haddiehor — li kkaġunaw anke huma ħsara, ġie, pero suffiċientement pruvat li anke il-ħamiem tal-konvenut ittajjar u niżel fl-għalqa ta' l-attur meta dina kienet miż-ruha bil-prodott imsemmi fl-att ta' ċitazjoni u kien fost dawk li kkaġunaw ħsara lil dak il-prodott, u għalhekk, u peress li ma setghatx tiġi stabbilita l-biċċa tal-ħsara kaġunata mil-ħamiem tal-konvenut u dik kaġunata mil-ħamiem ta' haddiehor — jekk tassew ma kienx kollu tal-konvenut — iddikjarat l-istess konvenut responsabbli tad-dannu fl-interrezza tiegħu, salv id-dritt tiegħu ta' regress kontra oħrajn jekk u skond il-liġi, u dan konformement għal dak li hemm maħsub u li jingħad fl-artikolu 1093 ta' l-istess Kodiċi ċitat. igifieri li “jekk il-biċċa ħsara li kull wiehed ikun ikkaġuna ma tkunx tista tiġi stabbilita, min ikun bata l-ħsara jitlob il-ħlas tal-ħsara kollha mingħand kull min irid min dawk li jkunu ħadu sehem fiha, ukoll jekk ilkoll jew xi whud minnhom ma jkunx imxew dolosament, bla preġudizzju tal-jedd tal-konvenut li jdur kontra l-iehor jew l-oħrajn.”

Biex isostni l-appell li pproduċa kontra din is-sentenza l-konvenut jadduċi in sostanza dawn il-motivi.

1) Li tonqos il-prova ċara u konvinċenti li l-hamiem tiegħu għamel hsara. Ma hemmx prova, imma biss suspett, hu jgħid, li l-hamiem tiegħu niżlu fl-għalqa ta' l-attur, u jekk hemm il-prova li jttajru ma hamiem ieħor u anke niżlu fl-għalqa ta' l-attur, dana lanqas ma hu biżżejjed għaliex — hu jgħid — irid ikun hemm l-indentifikazzjoni ċara u kategorika li l-hsara saret mil-hamiem tiegħu jew almenu li anke l-hamiem tiegħu għamel hsara.

2) Li, fil-każ li jista' jiġi ritenut li anke l-hamiem tiegħu għamlu hsara flimkien ma hamiem ta' haddieħor, hu ma setax jiġi kundannat solidalment għal-hsara kollha skond iċ-ċitat artikolu 1093 għaliex dana l-artikolu mhux applikabbili għal hsara kaġunata min animal jew għal dik kaġunata min hwejjeġ li jkunu fil-kustodja jew għall-fatt ta' hadieħor imma biss għar-responsabilita' għal-fatt proprju u dana huwa jgħid li jargomentah mil-fonfront ta' l-imsemmi artikolu 1093 ma l-artikolu ta' qabel u in sostenn ta' l-istess argument hu nvoka l-artikoli 1302 u 1304 tal-Kodiċi Awstrijaku li minnhom skond in-notamenti ta' Sir Adrian Dingli ġew mehuda d-disposizzjonijiet kontenuti fl-artikolu 1093 tal-Kodiċi tagħna.

Fuq l-ewwel motiv ta' aggravju:

Jiswa l-ewwelnett li jiġi rilevat li l-konvenut joqgħod fl-istess dar ma' l-imsemmija oħtu Beatrice u jgħixu flimkien għas-spejjeż komuni; anzi, kif xehdet l-istess Beatrice, in-nefqa għal-ħajja issir mir-rendita tagħha. Żmien ilu hu qala par hamiem u dawn kellhom par beċċen li hu żamm, imma ma ridtx iżomm oħrajn li faqsu wara; pero oħtu ridet iżzommhom u żammithom hija, u hekk ġara — skond ix-xhieda tal-konvenut u ta' oħtu — li l-konvenut baqa b'żewġ pari hamiem u oħtu, fiż-żmien li ġrat

il-hsara lamen. ta li-att ta' citazjoni, kellha xi ghoxrin par. L-ikel gh'hamiem kollu kienet tixtrieh Beatrice; pero gie li xtrah il-konvenut, u, f'kull kaz, kien iservi ghal-hamien tat-tnejn.

Issa, l-istess Beatrice xehdet — u dana galu wkoll il-konvenut — li dawn il-hamien — taghha u tal-konvenut — kienu jittajru; jidhlu fid-dar, u jkunu fil-gnien li ghandhom mad-dar li hu gbir, u dejjem kienu jittajru u qatt ma sakkruhom gewwa u iktar il-quddiem qalet li tant taghha kemm ta huha (il-konvenut) kienu jittajru flimkien. L-attur xhed li meta kien jara hamien inaq-qarlu l-qarabali fl-ghalqa tieghu li tmiss mal-bitha tad-dar tal-konvenut, u kien ikeccihom, dawn il-hamien kienu jmorru ghand il-konvenut, fuq il-logga u t-twieqi tad-dar tieghu. Paolo Grech, haten l-attur, u ohtu Carmela — it-tnejn joqghodu mal-attur — xhedu li spiss kienu jaraw fl-ghalqa ta' l-attur hamien jaqla x-xitel tal-qarabali meta kien qieghed jinbet, u kienu jkeccuhom u kienu jtiru ghal ghand il-konvenut. Mart l-attur xhedet li kienet tara hamien fl-ghalqa taghhom inaqqu z-zer-riegha tal-qarabali u meta hi jew ohta kienu jkeccuh kien imur fuq il-bejt u fuq it-tieqa tal-post fejn joqghod il-konvenut Carmelo Briffa, li joqghod vicin tal-kontendenti, xhed li sa Mejju jew April tal-1956 il-konvenut kellu xi hamien li kien jittajjar u mbaghad ghalqu u li xi ftit min dak il-hamien kien jinzillu fl-ghalqa u meta kien ikeccieh kien itir sia mill-ghalqa tieghu u sia mill-ghalqa ta' hdejha u kien jigbed lejn il-post tal-konvenut xi whud kienu jmorru fuq is-sigar tal-konvenut; xi whud fuq il-bjut, u ohrain fil-logga tieghu u, fl-ahharnett, Carmelo Ellul, li ghandu l-ghalqa tieghu tmiss in parti ma dik ta' l-attur u in parti mal post tal-konvenut, xhed li meta kien ikecci xi hamien li kien isib fl-ghalqa tieghu, dawna kienu jmorru lejn il-post tal-konvenut. Irrizulta kwindi pruvat li mil-

post tal-konvenut kienu jittajru hamiem ghal go l-għalqa ta' l-attur u li dawn il-hamiem kienu jinzlu f'din l-għalqa u jnaqqru ix-xitel tal-qarabali li l-attur kellu mizruh fiha; u mix-xhieda ta' Pietro Vella li kien gie msejjaħ mil-attur biex jikkonstata l-ħsara f'dawk ix-xtili ta' qarabali. jirriżulta li tabilhaqq il-hamiem għamlu ħsara f'dawk ix-xtili. Dana Vella, difatti, xehed li l-ħsara li ra ma setgħatx grat b'xi dud imma kienet kagonata mil-hamiem u mhux min għasafar tal-bejta għaliex l-għasfur tal-bejta ftit jid-distruggi u qatt ma jista jikkaguna dik id-distruzzjoni. I hu ra fl-għalqa ta' l-attur, u l-għasfur jista jqaċċat pjanta, imma ftit u mhux b'munqaru. Spiċċa biex qal li fil-ħsara li ra seta kien hemm xi pjanta jew tnejn fil-mija distrutti mill-għasafar.

Issa, kif ġia gie rilevat, il-konvenut jippretendi illi hu għandu żewġ pari tiss hamiem u li l-oħrajn huma ta oħtu u li jekk il-hamiem li jittajru mil-post fejn hu joqgħod ikkagunaw ħsara fil-prodott fuq imsemmi li kien hemm fl-għalqa ta' l-attur, dawk il-hamiem kienu ta' oħtu u mhux iż-żewġ pari tiegħu u in sostenn ta' dina l-allegazzjoni tiegħu jadduċi bħala prova l-fatt li meta, in segwitu għal-lamenti ta' l-attur, oħtu għalqet il-hamiem tagħha wara "wire netting". fil-waqt li tiegħu baqgħu barra. l-attur ma lmentax iktar min ħsara.

Tabilhaqq jirriżulta mix-xhieda ta' l-attur li minn mindu tqiegħed l-imsemmi "wire netting" il-hamiem ma baqgħux jittajru għal go l-għalqa tiegħu u anke l-imsemmi Carmelo Briffa xehed li minn mindu l-hamiem gie magħluq, hamiem aktar ma marrux fl-għalqa tiegħu, u mill-istess xhieda jirriżulta li tassew, wara li gie mqiegħed l-imsemmi "wire netting", baqgħu l-barra minnu, igifieri mhux magħluqin, xi tnejn jew tlett hamimiet u li dawn

dejjem baqghu fil-post tal-konvenut.

Imma — u apparti l-kwistjoni jekk tassew il-ħamiem kienx in parti (erba pari biss) tal-konvenut u in parti (ċirka għoxrin par) ta' oħtu — din iċ-ċirkostanza li -erbgha hamimiet li baqghu liberi wara l-gheluq ta' l-oħrajn permezz ta' "wire netting" kienu jibqghu fil-post ta' i-attur mingħajr ma jittajru għal fuq l-egħlieqi viċini, ma tistax tiġġjova lil-konvenut bħala prova li meta l-ħamiem kollu kienu liberi u kien ikunu lkoll flimkien, fil-waqt li l-għoxrin par ta' oħtu kienu jittajru u jmorru fl-egħlieqi tal-attur u tal-viċini, iż-żewġ pari tiegħu kienu jibqghu waħedhom fil-post fejn kienu jkunu jittajru ma l-oħrajn, il-ghaliex hu risaput li l-ħamiem jittajru f'titjira waħda serrata, i-ħafni meta jkunu solitament flimkien u jittajru flimkien, u flimkien kienu jkunu u jittajru tiegħu u ta' oħtu — u dan, kif ġia ntqal, jirriżulta mid-deposizzjoni ta' dawna — jittajru lkoll u flimkien f'direzzjoni waħda, u meta l-kotra ma ttirx ma jtirux waħedhom fil-bogħod tnejn jew tlieta kienet haġa wisq naturali kwindi li jekk meta ġew magħluqa wara "wire netting" dawk ta' oħt il-konvenut iż-żewġ pari tiegħu baqghu fil-post u ma ttajrux waħedhom.

Del resto anke mix-xhieda tal-konvenut u ta' oħtu rriżulta li l-ħamiem tal-konvenut kienu ttajru flimkien ma ta' oħtu oltre l-post tal-konvenut, u, difatti, meta l-attur ilmenta mal-konvenut li l-ħamiem kienu qegħdin jagħmlulu hsara fl-għalqa, il-konvenut ma qallux li tiegħu ma kienx johroġ mil-post imma, invece, irrispondih bl-interrogazzjoni "xi tridni nġhamel bih?" u oħt il-konvenut ik-konfessat li qalet lill-attur, meta dan mar biex jilmenta dwar l-imsemmija hsara: "Mhux tagħna biss il-ħamiem jigi" u qalet li qaltlu wkoll: "Tagħna rajt?" Hu veru li

l-konvenut xehed li ma qalx lill-attur li l-hamiem kienu ta' ohtu ghalieq kien q'eghed jittellem fuq il-hamiem tieghu; imma, appuntu ghalieq kien qed jittellem fuq il hamiam tieghu u mhux fuq dawk ta' ohtu, ma kienx jirrispondi bl-interogazzjoni "xi tridni nghamel bih?" kieku ma kienx cert li anke tieghu kien jittajjar barra min postu.

L-eżami akkurat tal-fatti u tač-čirkostanzi rikordati ghandu, skond il-logika taghhom u l-prinčipji tar-raġuni naturali, iwassa! ghal dik ič-čertezza morali li hi rikjesta tieq fl-ođri prattiku jiđi pronunčjat li anke l-hamiem tal-konvenut kien fost dawk li kkaġunaw hsara fil-prođott ta' l-attur imsemmi fl-att ta' čitazzjoni.

Fuq it-tieni motiv:

Il-konvenut jissottometti illi l-artikolu 1093 hu konness ma l-artikolu prečedenti li jiddisponi illi "meta tnejn min-nies jew iżjed ikunu dolosament ghamlu hsara, l-obbligazzjoni taghhom ghal-hlas ta' dik il-hsara hija "in solidum" u "meta xi whud min dawn ikunu mxew dolosament u oħrajn le, dawk ta' l-ewwel huma kollha obbligati "in solidum", u kull wiehed mill-oħrajn huwa obligat biss ghal dik il-bičča tal-hsara li huwa nnifsu jkun ikkaġuna", u li ž-žewġ artikoli jittelmu biss fuq ir-responsabilita diretta ta' persuni li kkaġunaw il-hsara u li l-każ tar-responsabilita ndiretta mhux previst ġo fihom, u li, kwindi, mhix prevista r-responsabilita ghal-hsara kaġunata min animal skond id-disposizzjoni tal-liđi fuq imsemmija. In sostenn ta' dina l-allegazzjoni tieghu l-appellant jinvoka l-interpretazzjoni li għanda tiđi mogħtija lill-artikoli 1302 u 1304 tal-Kodiči Čivili Awstrijaku li minnhom, skond in-notamenti ta' Sir Adrian Dingli; huwa jgħid ġew mehuda l-artikoli 1092 u 1093 tal-Kodičl tagħna.

Riferibilment għall-interpretazzjoni li tista tigi mogħtija lil-imsemmijin artikoli 1302 u 1304 tal-Kodiċi Ċivili Awstrijaku, jingħad li dina ma tistax tkun ta' għajnuna għall-interpretazzjoni ta' l-artikoli tal-Kodiċi tagħna, ossija aħjar li jkun wisq imprudenti li wiehed jirrikorri għal dik l-interpretazzjoni biex jaġġi dawl biha għal-formula adoperata fl-artikoli tal-liġi tagħna u dan għaliex, l-ewwelnett, sebbene huwa veru li fin-notamenti ta' Sir Adrian Dingli hemm referenza għall-imsemmijin artikoli tal-Kodiċi Awstrijaku, iżda f'dawk in-notamenti jingħad ukoll li hemm differenzi serji bejn dawk l-artikoli u l-artikoli tal-liġi tagħna. In-notament ta' Sir Adrian Dingli hu, difatti, f'dan is-sens: "Per questo e il seguente articolo (articoli 755 u 756 ta' l-Ordinanza VII tal-1868, korrispondenti għall artikoli 1092 u 1093 tal-Kodiċi Civili) v. Austriaco 1302 e 1034 con serie differenze." Imbagħad, l-artikolu 1302 tal-Kodiċi Ċivili Awstrijaku hu konness ma l-artikolu anteedenti ta' dak l-istess Kodiċi li mhux riprodott fil-Kodiċi tagħna kif hu formulat fil-Kodiċi Awstrijaku u ċertament mhux qiegħed immedjatament qabel l-artikolu 1092 tal-Kodiċi tagħna imma wisq iktar il-fuq u ċertament m'għandux l-artikolu 1092 konness miegħu.

Skond il-liġi, kull delitt — fatt illeċitu, volontarju jew dolus — u kull kważi delitt — fatt illeċitu, volontarju u kolpuż — jobbligaw l-awtur tagħhom għar-risarciment tad-dannu kaġonat. Ir-responsabilita proċedenti min kważi delitt hi applikata lil ċerti persuni determinati għad-dannu arrekta jew min persuni dipendenti minnhom jew min hwejjeġ li jkunu fil-poter tagħhom — responsabilita li komunement tissejjah indiretta, bażata fuq presunzzjoni ta' kolpa. Hi applikata wkoll, anke f'dan il-każ bi presunzzjoni ta' kolpa lill-proprjetarju ta' animal u lil dak li jkun qiegħed jisserva bih għad-dannu li dana l-animal jik-

kaġuna. Fl-artikoli 1088, 1089 u 1090 il-liġi titkellem fuq il-konsistenza u l-miżura tad-danni u fl-artikoli 1092 u 1093 tistabbilixxi n-natura ta' din l-obbligazzjoni għar-risarciment ta' dawk id-danni meta dawna jkunu gew kaġonati dolosament jew bi htija ta' tnejn min-nies jew iżjed. Meta tnejn min-nies jew iżjed — jgħid l-artikolu 1092 (1) — ikunu dolosament għamlu ħsara, iġifieri f'każ ta' delitt imputabili lill-tnejn min-nies jew iżjed, l-obbligazzjoni tagħhom hija solidali. Jekk xi whud ikunu mxew dolosament u oħrajn le, dawk ta' l-ewwel, iġifieri dawk li lilhom ikun imputabbili delitt huma kollha obbligati "in solidum" (1092 (2)) konferament għar-regola sancita fl-inċis ta' qabel. Kull wiehed mill-oħrajn hu obligat biss għal dik il-bieċa tal-ħsara li huwa nnifsu jkun kkaġuna. iġifieri ma hemmx solidarieta bejniethom, fi kliem iehor meta mhux delitt imma kwasi delitt, iġifieri fatt illeċitu volontarju u kolpuż, hu mputabili lil tnejn min-nies jew iżjed, anke f'każ ta' kolpa presunta, għaliex il-liġi ma tid-distinjwix u allura mhux leċitu li d-distenzzjoni naghmluha ahna, dawna mhumiex tenuti "in solidum" għar-risarciment tad-dannu kaġonat; imma jekk il-bieċa tal-ħsara li kull wiehed ikun ikkaġuna ma tkunx tista tigi stabbilita, min ikun bata l-ħsara jista jitlob il-ħlas tal-ħsara kollha minghand min irid min dawk li ikunu hadu sehem fiha, ukoll jekk ilkoll jew xi whud minnhom ma kienx imxew dolosament, bla preġudizzju tal-jedd tal-konvenut li jdur kontra l-iehor jew l-oħrajn. iġifieri, f'dan il-każ, bħal dak preżenti, salv ir-regress, ir-responsabilita ta' kull wiehed li jkun ikkontribwixxa għad-dannu hi solidali; imma, kif osservat l-ewwel Qorti, il-konvenut jista jitlob li dawk kollha li jkunu kkaġunaw il-ħsara jigu msejha fil-kawża u l-Qorti tista tqassam fuq kull wiehed minnhom is-somma meħtieġa għall-ħlas tal-ħsara f'ishma indaqs jew mhux indaqs, skond iċ-ċirkostanzi — talba li l-konvenut ma għamilx,

iżda dejjem bla pregudizzju tad-dritt tal-vittimali jitlob il-
hlas tas-somma kollha minghand kull min irid minnhom u
dawn lejh jiġu lkoġ kundannati "in solidum".

Lanqas ma hu kwindi fondat it-tieni motiv ta' aggrav-
ju li l-appellant iproduċa kontra s-sentenza denunċjata.

Għall-motivi premissi:

Tirrispingi l-appell u tikkonferma s-sentenza denunċ-
jata bl-ispejjeż taż-żewġ istanzi kontra l-konvenut appel-
lant, u tordna li l-atti tal-kawża jiġu mibgħutin lura lill-
ewwel Qorti biex titkompla t-trattazzjoni ta' l-istess kawża.
